

# PARLAMENT EWROPEW

2004



2009

*Dokument ta' sessjoni*

16.6.2008

B6-0312/2008

## MOZZJONI GĦAL RIŻOLUZZJONI

impressqa wara il-mistoqsijiet li jitolbu twegiba orali B6-0162/2008 u B6-0163/2008

skond l-Artikolu 108(5) tar-Regoli ta' Proċedura

minn Seán Ó Neachtain

f'isem il-Grupp UEN

dwar il-kriżi tas-settur tas-sajd minhabba ż-zieda fil-prezz tal-fjuwil

**Riżoluzzjoni tal-Parlament Ewropew dwar il-kriżi tas-settur tas-sajd minhabba ż-żieda fil-prezz tal-fjuwil**

*Il-Parlament Ewropew,*

- A. billi l-kriżi attwali li qed iħabbat wiċċu magħha s-settur tas-sajd Komunitarju hija kawża taż-żieda kostanti fil-prezz tal-fjuwil, li fl-aħħar ħames snin ġarrab zieda ta' aktar minn 300% u aktar minn 40% minn Jannar ta' l-2008;
- B. billi l-prezzijiet tal-prodotti tas-sajd huma simili għal dawk ta' għoxrin sena ilu u billi, għal ċertu speċijiet, kien hemm tnaqqis konsiderevoli – sa 25% mill-bidu tas-sena – minhabba dhul massiv ta' importazzjonijiet minn sajd illegali;
- C. billi fis-settur tas-sajd, mhux bħal setturi oħra ta' l-ekonomija, il-prezz tal-fjuwil ma jistax jaffettwa l-prezz ta' l-ewwel bejgħ ta' prodotti, peress li fis-sitwazzjoni attwali s-sajjieda ma jistgħux jiffissaw prezzijiet;
- D. billi minkejja l-pjanijiet ta' ristrutturazzjoni fis-seħħ u minkejja l-aġġustamenti suċċessivi mill-ġdid tan-negozji, minhabba t-tkabbir bla waqfien tal-ħsara ta' din il-kriżi, ħafna kumpaniji m'għadhomx finanzjarjament vijabbli u intrapriżi oħra tas-sajd spiċċaw f' sitwazzjonijiet ta' riskju għoli, u li dan qed jagħti lok għal diversi dimostrazzjonijiet ta' protesta f' numru kbir ta' Stati Membri;
- E. billi fit-28 ta' Mejju 2008 tliet organizzazzjonijiet Ewropej li jirrapprezentaw is-settur tas-sajd (Europêche, AEOP u Cogeca) għamlu laqgħa mal-Kummissarju għas-Sajd u pprezentaw l-ilmenti tas-settur;
- F. billi s-soluzzjoni tal-problema tista' tinstab biss jekk jittiehdu miżuri serji fi żmien qasir, medju u fit-tul;
- G. billi din is-sena d-dhul tas-sajjieda fl-UE nizel, minkejja l-fatt li s-sajjieda garrbu l-ispejjeż li żdiedu;
  1. Jistieden lill-Kummissjoni sabiex tadotta b' mod urġenti regolament li jippermetti lill-Istati Membri jkunu aktar flessibbli dwar l-infiq tal-kumpaniji u dwar il-haddiema permezz, fost miżuri oħra statali, ta' tnaqqis fil-kontribuzzjonijiet tas-sigurtà soċjali mill-manigers u mill-haddiema fuq il-bastimenti tas-sajd kif ukoll minn dawk l-operaturi fuq l-art li huma involuti direttament f' attivitajiet ta' estrazzjoni tas-sajd;
  2. Fir-rigward tar-regoli tal-Komunità dwar l-għajjnuna statali:
    - (a) jistieden lill-Istati Membri sabiex imexxu b' mod urġenti l-hlas ta' għajnuniet *de minimis*, sa massimu ta' EUR 30,000 kull kumpanija, kif determinati mir-regolament Komunitarju rilevanti, għal dawk il-kumpanija kollha li jitolbuhom jew li diġà

għamlu talba għalihom;

- (b) jistieden lill-Kummissjoni sabiex tirrevedi dan ir-regolament u żżid l-għajjnuna sa EUR 100,000 għal kull bastiment minflok għal kull kumpanija sabiex il-livell ta' għajjnuna jitqarreb lejn il-livell ta' setturi ekonomiċi oħra;
  - (c) jiġbed l-attenzjoni ta' l-Istati Membri għad-direttivi Komunitarji godda dwar s-sussidji statali fis-settur tas-sajd u ta' l-akwakoltura, li jippermettu eżenzjoni mit-taxxa u tnaqqis ta' l-ispejjeż tax-xogħol għall-bastimenti Komunitarji li joperaw 'il barra mill-ilmijiet Komunitarji, u jitlob sabiex dawn il-miżuri jiġu applikati għal dawk il-bastimenti li jagħmlu talba għalihom;
3. Ifakkar li, flimkien maż-żieda tal-prezz taż-żejt, wiehed mill-ilmenti l-aktar rikurrenti tal-flotta tas-sajd rigward it-tnaqqis tal-prezz tal-prodotti tagħha jikkonċerna l-importazzjoni enormi ta' prodotti tas-sajd bi prezzijiet baxxi minn sajd illegali, u għalhekk jinsisti li:
- (a) jiġu intensifikati u mtejba l-kontrolli fuq l-importazzjonijiet minn sajd illegali, minn sajd mhux iddikjarat u minn sajd mhux regolarizzat (sajd IUU), li għalhekk huwa fundamentali li jidhlu fis-seħħ id-direttivi tal-gejjieni kontra s-sajd IUU, li bħalissa qed jiġu diskussi fil-Kunsill u ġew approvati mill-PE;
  - (b) jiġu intensifikati u mtejba l-kontrolli iġeniċi fuq prodotti tas-sajd minn pajjiżi terzi sabiex ikunu żgurati li l-istess miżuri jiġu applikati kemm fuq il-prodotti importati kif ukoll fuq il-prodotti Komunitarji;
  - (c) tiġi emendata d-direttiva dwar l-organizzazzjoni tas-suq komuni tal-prodotti tas-sajd u ta' l-akwakoltura, sabiex is-sajjieda jkun jista' jkollhom irwol aktar importanti fl-iffissar tal-prezzijiet u fil-valur miżjud tal-prodotti tagħhom, u li ż-żieda fil-prezz taż-żejt, jew parti minnha, tista' tkun riflessa fil-prezz tal-ħut fl-ewwel bejgħ;
  - (d) tittejjeb u tizdied l-informazzjoni dwar l-orijini tal-prodotti tas-sajd, imma fuq kollox f'kull każ jiġi ggarantit u kkontrollat l-użu obligatorju tat-tikketta tat-tagħrif, u li min jinqabad fi frodi ta' l-ittikkettar tal-prodotti għandu jiġi mħarrek;
4. Jitlob sabiex il-pjanijiet ta' aġġustament għall-flotta tas-sajd jiddaħhlu fis-seħħ fl-Istati Membri kollha u sabiex jiġu pprovduti l-mezzi finanzjarji meħtieġa sabiex il-flotta tiġi ristrutturata volontarjament; għal dan l-għan:
- (a) jistieden lill-Kummissjoni sabiex tistabbilixxi kriterji ta' prijorità għal dawk l-oqsma tal-flotta li l-aktar intlaqtu mill-kriżi;
  - (b) iqis li huwa ferm importanti li l-programmi operattivi nazzjonali tal-Fond Ewropew għas-Sajd jiġu programmati mill-ġdid;
5. Jistieden lill-Kummissjoni u lill-Kunsill sabiex jinvestigaw ir-raġunijiet għalfejn din is-sena d-dhul tas-sajjieda niżel u sabiex jindirizzaw dawn ir-raġunijiet kif xieraq;
6. Ihegġeġ lill-Kummissjoni biex tfassal proposti speċifiċi biex tittaffa s-sitwazzjoni fl-

oqsma li jiddependu l-aktar mis-sajd;

7. Jitlob li waqt il-Kunsill tal-Ministri tas-Sajd li jmiss, li se jsir fit-28 ta' Ġunju 2008, din il-kwistjoni tiġi diskussa bħala prijorità u li jiġu adottati l-miżuri meħtieġa biex tissolva din il-kriżi;
8. Jagħti istruzzjonijiet lill-President tiegħu biex jgħaddi din ir-risoluzzjoni lill-Kummissjoni, lill-Istati Membri u lir-rappreżentanti ta' l-organizzazzjonijiet tas-settur Ewropew tas-sajd.